

१२/३/२१

शासकीय विमान/ हेलीकॉप्टर  
वापरण्यासंदर्भातील नियम विहित  
करण्याबाबत...

महाराष्ट्र शासन

सामान्य प्रशासन विभाग

शासन निर्णय क्र.विचासं १११३/प्र.क्र.८५/२८-अ

हुतात्मा राजगुरू चौक, मादाम कामा रोड,

मंत्रालय, मुंबई ४०० ०३२.

दिनांक : १३ फेब्रुवारी २०१५.

संदर्भ :- १) सार्वजनिक बांधकाम विभाग, शासन निर्णय, Resolution no. GAP १२५३,  
दि.४.१०.१९५५.

२) सामान्य प्रशासन विभाग, शासन निर्णय क्र.एकीएन १०६३/२०३३७-८,  
दि.२७.३.१९६७.

प्रस्तावना :- शासकीय ताफ्यातील हेलिकॉप्टर वापरण्यासंदर्भातील नियम संदर्भ क्र.१ च्या शासन निर्णयान्वये  
निश्चित करण्यात आले आहेत. तसेच शासकीय ताफ्यातील विमान वापरण्यासंदर्भातील नियम संदर्भ क्र. २  
च्या शासन निर्णयान्वये निश्चित करण्यात आले आहेत. या शासन निर्णयातील काही बाबी कालबाह्य  
झाल्यामुळे हे शासन निर्णय पुनर्रचित करण्याची आवश्यकता होती. त्यानुषंगाने खालीलप्रमाणे निर्णय घेण्यात  
आला आहे.

शासन निर्णय :-

- संदर्भाधीन शासन निर्णय Resolution no. GAP १२५३, दि.४.१०.१९५५ व सामान्य प्रशासन विभाग,  
शासन निर्णय क्र.एकीएन १०६३/२०३३७-८, दि.२७.३.१९६७ याद्वारे अधिकृतित करण्यात येत आहेत.  
मा.मुख्यमंत्री यांना राज्य शासनाच्या ताफ्यातील विमान/हेलिकॉप्टर्स वापरण्याकरिता प्रथम प्राधान्य असेल.  
इतरवेळी शासकीय ताफ्यातील विमान/हेलिकॉप्टर वापरण्यासंदर्भातील नियम खालीलप्रमाणे आहेत.
१. शासकीय विमान/हेलिकॉप्टरचा वापर केवळ शासकीय कर्तव्यासाठी करण्यात येईल. खाजगी प्रयोजनार्थ  
वापरता येणार नाही. शासकीय विमान/ हेलिकॉप्टर मा.राज्यपाल यांना मा. मुख्यमंत्री यांच्या मान्यतेने  
उपलब्ध करण्यात येईल.
  २. मा. मुख्यमंत्री यांच्या मान्यतेने, राज्य अतिथी किंवा अन्य महत्वाच्या व्यक्ती (State Guest or  
Distinguished persons) तसेच केंद्रीय मंत्री, राज्याचे मंत्री, केंद्र व राज्य शासनाचे वरिष्ठ अधिकारी यांना  
शासकीय विमान/ हेलीकॉप्टर ज्या ठिकाणी नियमित हवाई सेवा उपलब्ध नाही अशा ठिकाणी हवाई  
प्रवासाकरिता उपलब्ध करण्यात येईल.
  ३. खालील तक्त्यात नमूद केल्याप्रमाणे मा. मुख्यमंत्री व मा. राज्यपाल ज्यावेळी शासकीय विमान/  
हेलिकॉप्टरचा वापर करतील तेव्हा त्यांच्या सोबत ज्या कर्मचाऱ्यांना त्यांच्या कर्तव्याचा भाग म्हणून जाणे  
आवश्यक आहे, त्यांना तसेच परिरक्षणासंदर्भातील इंजिनियर व तांत्रिक कर्मचारी यांना, शासकीय विमान/  
हेलिकॉप्टर मधून प्रवास करता येईल. मात्र असे कर्मचारी विमान/ हेलिकॉप्टरमध्ये जागा उपलब्ध असेल  
तरच विमान/ हेलिकॉप्टरमधून प्रवास करू शकतील.



अ.क्र.	पद	विमान/हेलिकॉप्टरमधून प्रवास करणारे कर्मचारी
१.	मा. राज्यपाल	१) राज्यपाल यांचे सचिव, २) राज्यपालांचे ए.डी.सी. ३) राज्यपाल यांना आवश्यक वाटणारे अन्य कर्मचारी
२.	मा. मुख्यमंत्री	१) खाजगी सचिव/ विशेष कार्य अधिकारी/ स्वीय सहाय्यक २) जो कर्मचारी बरोबर असावा असे मा. मुख्यमंत्री यांना वाटते असा अन्य कर्मचारी

४. मा. मुख्यमंत्री यांच्या पूर्व परवानगीखेरीज कोणत्याही अशासकीय व्यक्तीला शासकीय विमान/हेलिकॉप्टरमधून प्रवास करण्यास अनुमती देता येणार नाही. अशासकीय व्यक्ती त्यांच्या वैयक्तीक जबाबदारीवर शासकीय विमान/हेलिकॉप्टरमधून प्रवास करतील. मात्र सदर प्रवासादरम्यान घडलेल्या दुर्दैव घटनेमुळे त्यांच्या जीवीतांचे अथवा मालमत्तेचे नुकसान झाल्यास त्याबाबतीत कोणतीही जबाबदारी राज्य शासनावर असणार नाही.
५. शासकीय विमान/हेलिकॉप्टरच्या वापरामध्ये सुसुत्रता राहण्यासाठी विमान/हेलिकॉप्टर उपलब्ध करून देण्याबाबतची मागणी मा. मुख्यमंत्री कार्यालयाकडे पाठविण्यात यावी. मा. मुख्यमंत्री यांच्या मान्यतेनंतर विमान/हेलिकॉप्टर उपलब्ध करून देण्यात येईल.
६. तपासणी उड्डाण (Test Flight) आणि वैमानिकांचे प्रशिक्षण व तपासण्या (Training and Checks) उड्डाणाबाबत संचालक, विमानचालन हे मा. मुख्यमंत्री यांच्या पूर्वमान्यतेने कार्यक्रमाची आखणी करतील.

महाराष्ट्राचे राज्यपाल यांच्या आदेशानुसार व नावाने.

( प्र.प्र.गोसावी )

उप सचिव, महाराष्ट्र शासन

प्रत,

- मा. मुख्यमंत्री यांचे खाजगी सचिव, मुख्यमंत्री कार्यालय, जुहू विमानतळ, मुंबई.  
मा. राज्यपाल यांचे परिसहाय्यक, राजभवन, मुंबई.  
सर्व मंत्री, उपमंत्री तसेच राज्यमंत्री यांचे खाजगी सचिव, मंत्रालय, मुंबई.  
सर्व मंत्रालयीन विभाग, मंत्रालय, मुंबई.  
संचालक/ उप संचालक, विमानचालन संचालनालय, मुंबई.  
अधिदान व लेखा अधिकारी, मुंबई.  
महालेखापाल (लेखा व अनुज्ञेयता)/ (लेखा परीक्षा) महाराष्ट्र राज्य, मुंबई.  
निवासी लेखा परीक्षा अधिकारी, मुंबई.